

Gerðabók býráðsins	
Fundardagur:	31. maí 2012
Býráðsfundur nr.	07/2012
Borgarstjóri	Sigurð S. Simonsen
Fundarskrivari	Jákup Frants Larsen

Ár 2012 tann 31. maí kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 25. maí 2012 um innkalling til fundar.

Møtt vórðu:

Sigurð S. Simonsen
 Jann Toftegaard
 Kristina Toftegaard Larsen
 Elisabeth D. Eldevig
 Eyðun á Lakjuni
 Magnus S. Midjord
 Petur Abrahamsen
 Sonni á Horni
 Gordon M. Petersen

Gordon M. Petersen mætti sum varalimur fyri Dánjal Vang, sum er burturstaddur. Dánjal hevur boðað fráveruna til borgarstjóran og ynskt, at varalimurin møtir í hansara stað.

Skrivari: Jákup Frants Larsen, býráðsskrivari

Mál nr. 18/2012.

Umsókn frá Jonn S. Thomsen um byggiloyvi til kvist.

Fuglafjarðar kommuna hevur móttikið umsókn frá Jonn S. Thomsen, dagfest 20. Maí 2012 um byggiloyvi til kvist á sethúsum hansara á matr nr. 256 á Ennivegi 66 í Fuglafirði.

Málið hevur verið til viðgerðar á fundi í teknisku nevndini tann 22. maí 2012, og mælir nevndin býráðnum til, at byggiloyvi verður givið til bygging sambært fyriliggjandi umsókn, soleiðis at treytirnar í Almennu Byggisamtyktini fyri Fuglafjørð og Kunngerð um brunaverju og brunatrygd frá 9. apríl 1992 verða fylgdar.

Í hesum sambandi verður víst á, at øll búrum skulu hava minst eitt vindeyga, sum kann latast upp við fríum opi, sum er minst 50 cm í breidd og 60cm høgt. Hædd + breidd á tí fría opinum skal vera minst 1,50 m.

Áðrenn byggiloyvi verður útskrivað skulu meira fullfíggaðar tekninga sum tekniska deild kann góðtaka fyriliggja.

Avgerð:

Tilmælið frá teknisku nevndini varð samtykt. (9-0).

Mál nr. 19/2012.

Viðv. Eykajáttan til liðugtgerð av dagstovninum á Kambsdali.

Tekniska deild heitir í skrivi, dagf. 18.04.2012, á fíggarnevndina um at biðja býráðið veita eina eykajáttan til liðugtgerð av dagstovninum á Kambsdali.
 Talan er um pening, sum varð avsettur til endamálið í 2011, men sum ikki varð nýttur tá.

Á fíggarætlanini fyri 2011 vórðu kr. 4.500.000 settar av til dagstovnin og kr. 2.461.000 blivu brúktar. Sostatt eru uml. 2,1 mio. Kr. tókar frá 2011 at nýta í 2012.
 Hesar 2,1 mio. Kr. eru við í samlaða kostnaðinum fyri dagstovnin og eru avgerandi fyri, at dagstovnurin kann gerast liðugur og takast í nýtslu sum ætlað í aug.-sept. 2012

Talan verður sostatt um eina eykajáttan, sum verður fíggað av innistandandi peningi, fingin til vega av parti av iløguvirkotinum í 2011.

Málið hevur verið fyri á fíggarnevndarfundi tann 19. apríl 2012. Fíggarnevndin tekur undir við tilmælinum frá teknisku deild, og mælir nevndin býráðnum til at veita eina eykajáttan á kr. 2.100.000 til dagstovnin á Kambsdali, so hann kann takast í nýtslu sum ætlað í aug.-sept.2012.

Fíggingin verður fingin til vega av innistandandi peningi, sum varð avsettur til sama endamál í 2011, men sum ikki varð nýttur tá.
Játtanin verður flutt frá innistandandi peningi til konto "313100" rakstrarstað "03.26.11.531.10" iløgur dagstovn á Kambsdali".

Tá talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17 mei 2000 um kommunustýri, og skal endaliga avgerðin verða kunnað Fíggjarmálaráðnum í seinasta lagi 3 dagar aftaná samtyktina við 2. Viðgerð, hetta sambært § 53, stk. 2,3 í somu lóg.

Málið hevur verið til viðgerðar á býráðsfundi 26. apríl 2012 og varð samtykt at taka undir við tilmælinum frá fíggjarnevndini og beina málið til 2. Og endaliga viðgerð á komandi býráðsfundi. (8-0).

Avgerð:

Samtykt varð við 2. og endaligari viðgerð at veita omanfyri standandi eykajáttan til dagstovnin á Kambsdali, hetta sambært tilmælinum frá fíggjarnevndini frá 19. apríl 2012.

Mál nr. 20/2012.

Broyting av "Reglugerðini fyri Mentanarhúsið í Fuglafirði"

Fuglafjarðar býráð hevur á fundi tann 28. februar 2012 góðkent "Reglugerð fyri Mentanarhúsið í Fuglafirði" við gildiskomu frá sama degi at rokna.

Fundur hevur verið millum borgarstjóran, forkvinnuna í mentamálanevndini, býráðsskrivaran og nýggja leiðaran fyri Mentanarhúsið Ólav Larsen 23. mai 2012 um ymisk viðurskifti nú hann skal taka við starvinum tann 01. juni 2012.

Á fundinum varð millum annað komið inn á starvsviðurskifti hansara og tilvísingar, og í hesum sambandi varð komið eftir, at samsvar ikki er ímillum grein 4, stk. 2 í reglugerðini og starvsprofilin/starvslýsingina.

Í grein 4, stk. 2 í góðkendu reglugerðini stendur: "Leiðarin vísir til mentamálanevndina og hevur undir hennara eftirliti og innan teir karmar, ið mentamálanevndin setir, ovastu fyrisitingarligu og fíggjarligu leiðsluna av Mentanarhúsinum".

Í starvslýsingini góðkend av mentamálanevndini tann 23. februar 2012 stendur um tilvísing: "Leiðarin hevur tilvísing til kommunustjóran". Sama ger seg eisini galdandi í starvsprofilinum, sum góðkendur er av nevndini sama dag, at tilvísingin er til kommunustóran, sum so hevur beinleiðis tilvísing víðari til mentamálanevndina, sum er politisk nevnd fyri Mentanarhúsið undir býráðnum.

Semja varð um at leggja niðanfyri standandi broyting fyri býráðið til avgerðar til grein 4, stk. 2: *Leiðarin vísir til kommunustjóran og hevur undir hansara eftirliti og innan teir karmar, ið mentamálanevndin setir, ovastu fyrisitingarligu og fíggjarligu leiðsluna av Mentanarhúsinum*".

Við tað at mentamálanevndin ikki hevur fund hesa vikuna, og at málið eigur at fáa viðgerð á býráðsfundinum 31. mai 2012, so verður broytingin beinleiðis lögð fyri ráðið til støðutakan uttan nevndartilmæli.

Avgerð:

Samtykt varð at góðkenna broytingina til § 4, stk. 2 í reglugerðini fyri Mentanarhúsið í Fuglafirði. (9-0).

Mál nr. 21(2012).

Uppskot um vegleiðandi fólkaatkvøðu fyri borgarar í Fuglafjarðar kommunu.

Fuglafjarðar býráð hevur móttikið uppskot frá Kristinu Toftegaard Larsen, býráðsliði, dagfest 06. mars 2012, hvar heitt verður á ráðið um skjótast og helst áðrenn landsstýrið skipar fyri síni vegleiðandi fólkaatkvøðu, um at skipa fyri vegleiðandi fólkaatkvøðu um kommunusamanlegging við hesum spurningi:

"Tekur tú undir við, at Eystur- og Fuglafjarðar kommunur verða skipaðar í eina kommunu"?

Viðmerkingar til uppskotið: Tað er ein sannroynd, at kommunusamanlegging hevur staðið á dagskrá runt landið í eina tíð, og fleiri samanleggingar eru longu framdar. Hetta hevur havt við sær, at Fuglafjarðar kommuna er komin longur niður á listanum yvir størru kommunur. Ikki tí at tað skal hava alt at siga, hvussu ovarlaga á listanum kommunan liggur. Men sæð í ljósinum av, at stórmál, so sum eldraekið og skúlaekið fara at verða lögð út, verður tað eftir míni bestu sannføring, tær eindir, ið eru

lutfalsliga størri enn hvat Fuglafjarðar kommuna er, ið koma at fáa avgerðandi leiklut, tá ið málsøkini verða lögð út.

Hon heitir á býráðið um at taka undir við uppskotinum, so borgarin fær møguleika fyri at siga sína áskoðan í hesum spurningi.

Málið hevur verið til viðgerðar á býráðsfundi 29. mars 2012.

Broytingaruppskot frá borgarstjóranum: "Avgerðin um at hava fólkaatkvøðu um spurningin at leggja Fuglafjarðar kommunu saman við Eysturkommunu verður at útseta til eftir fólkaatkvøðuna 03. mai 2012, ið Innlendismálaráðið skipar fyri".

Broytingaruppskotið varð samtykt. 7 atkv. fyri og 2 atkv. vórðu blanklar. Blankt atkvøddu Kristina Toftegaard Larsen og Magnus Midjord.

Avgerð:

Kristina Toftegaard Larsen setti á fundinum fram soljóðandi broytingaruppskot: "Í staðin fyri so skjótt eftir vegleiðandi fólkaatkvøðuna, aftur at hava eina vegleiðandi fólkaatkvøðu, - og havandi í huga, at kommunalpolitikkarar hava nevnt, at tað ikki er rætt, at Fuglafjarðar býráð einsamalt skipar fyri fólkaatkvøðu, mælir uppskotsstíllarin til niðanfyrri:

Fuglafjarðar býráð vil skjótast bjóða býráðnum fyri Eysturkommunu til fundar at tosa nærri um møguleika at skipa fyri felags fólkaatkvøðu í heyst, so fólk í báðum kommununum fáa høvi at siga teirra áskoðan um at leggja Eystur- og Fuglafjarðar kommunur í eina kommunu. Fólkaatkvøðan kundi hóskandi verið samstundis sum kommunuvalið í november 2012".

Heitt verður við hesum á býráðið um at taka undir við uppskotinum.

Uppskotið frá Kristinu Toftegaard Larsen varð sett undir atkvøðugreiðslu og fall. (1 atkv. Fyri og 8 atkv. Ímóti. Ímóti atkvøddu: Sigurð S. Simonsen, Jann Toftegaard, Eyðun á Lakjuni, Magnus S. Midjord, Elisabeth D. Eldevig, Petur Abrahamsen, Sonni á Horni og Gordon M. Petersen.

Bókin lisin. Fundurin lokin kl. 18.30.

Jann Toftegaard

Elisabeth D. Eldevig

Kristina Toftegaard Larsen

Eyðun á Lakjuni

Gordon M. Petersen

Petur Abrahamsen

Magnus S. Midjord

Sonni á Horni

Sigurð S. Simonsen

Skrivari:

Jákup Frants Larsen